



IP No. 15- AZ

İM və AN üzvü

Bu AN icmasının təsdiq etdiyi ədəbiyyatdır.

Copyright © 1991 by

Narcotics Anonymous World Services, Inc.

Bütün hüquqlar qorunur.

İM və AN üzvü

AN xəbərini çatdırmaq bir çox üzvlərimizin sağlamlasının vacib bir hissəsi olub, bəzilərimizin bacarıqlarını kəşf etməsinə və inkişaf etdirməsinə kömək edib. AN-in sağalma xəbəri sənin dəstəyinlə çox insana çata bilər. İM komitəsində iştirak sənə başqalarının həyatında müsbət dəyişiklik etmək üçün şans verir.

İctimaiyyətə məlumat nədir ?

İM komitəsinin rolu AN haqqında dəqiq və aydın məlumatın ictimaiyyətə çatdırılmasını təmin etməkdir. Bizim icmamız haqqında məlumat tələbi hər zamankından daha çoxdur. Əzab çəkən asılıları icmamıza gətirən komitənin bir hissəsi olmaq, sözlə ifadə edilə bilməyən, yalnız yaşana bilən bir mükafatdır.

AN üzvünün məsuliyyəti nədir ?

İctimaiyyət qarşısında özümüzü AN üzvü kimi tanıtdığımız zaman davranışımıza görə məsuliyyəti qəbul etməliyik. Bu, icmaiyətə məlumatın bir formasıdır. Hər birimiz proqramımızla tanış olmayanlar üçün AN-in nümayəndəsi kimi görülməliyə. Görüşlərimiz və tədbirlərimiz üçün istifadə etdiyimiz məkanlara necə yanaşmağımız da AN-in bütövlükdə ictimaiyyətə necə görünməsinə təsir edir.

İctimaiyyətə məlumat xidmətinin başqa bir forması Anonim Narkomanlar haqqında məlumat və ya təqdimatlar üçün edilən müraciətlərdə ortaya çıxır. Müraciət edilən zaman İM komitəsinin bir üzvü ilə əlaqə saxlanmalıdır. Əgər komitə üzvü ilə əlaqə saxlamaq mümkün deyilsə, sorğu qrup xidmət təmsilçisi (QXT) və ya ərazi sədrinə ötürülməlidir. Bu şəkildə müraciətləri idarə edirik, çünki hər bir müraciət dərhal və uyğun şəkildə diqqətə alınmalıdır. Bir müraciət edildiyində, bunun şəxsi yox, bütövlükdə Anonim Narkomanlara edilən bir müraciət olduğunu unutma.

Anonimliyin əhəmiyyəti nədir ?

Bu “biz” proqramıdır və ictimaiyyətə məlumatda “mən bacarmaram, biz bacarıq” prinsipi həyati əhəmiyyət daşıyır. Anonimlik üzərində qurulmuş mənəvi əsasımız üzvlərin özbaşına hərəkət etməsi ilə ciddi şəkildə zərər görə bilər. Biz nə soyadlarımızı verir, nə də mediada Anonim Narkomanlar üzvləri kimi görünürük. Mənəvi sağalma proqramımızın bir hissəsi kimi, təvazökar xidmət üslubuna üstünlük verərək, özümüzü ön plana çıxarmaqdan çəkinirik. Təcrübəmizə əsasən, AN üzlüyü ilə bağlı “media ulduzu”na çevrilən üzvlər, həm sağalmalarının mənəvi əsasını təhlükəyə atmaq, həm də ictimaiyyətə AN-dəki sağalma prosesi haqqında yanlış təsəvvür yaratmaq riskinə gedirlər.

Üzvlər necə iştirak edə bilər?

Hər bir üzvün İctimaiyyətə Məlumat komitəsində yeri var. İM sənin töhfəni, təkliflərini, rəyini və iştirakını qiymətləndirir və buna ehtiyac duyur. Səni açıq şəkildə İM komitəsinin iclasına qatılmağa dəvət edirik. Bir çox xidmət komitələri kimi, İM-in də həmişə könüllü əllərə və düşüncələrə ehtiyacı var.

İşlər necə görülür?

Qruplar əsasən bir araya gələrək yerli xidmət komitəsi (YXK) yaradırlar. İctimaiyyətə məlumat xidmətləri YXK-nın bir alt komitəsi tərəfindən yerinə yetirilir. İM komitəsi fərdlər, təşkilatlar və media kimi müxtəlif mənbələrdən məlumat müraciətləri alır.

İctimaiyyətə məlumat vermək üçün bəzi üsullarımız bunlardır:

1. Dini qurumlar, vətəndaş təşkilatları, məktəblər və ya mediadan gələn çıxış tələbələrini cavablandırmaq.
2. Bizi necə tapmaq lazım olduğunu ictimaiyyətə bildirmək üçün plakat, flayer və digər ictimai xidmət elanlarını hazırlamaq və paylamaq.
3. Təlim günləri və seminarlar keçirmək.
4. Asılılarla əlaqəyə girə biləcək şəxslərə toplantı cədvəli, məlumat məktubları və broşürlər göndərmək.
5. Xəstəxanalar və müəssisələr komitəsi ilə ortaq layihələrdə əməkdaşlıq etmək.
6. Ayrı telefon xətti və ya xidmət ofisi olmadığı halda, İM komitəsi, telefon xəttini idarə etməkdən məsul ola bilər.

Bu fəaliyyətlərdən hər hansı birinə qoşulmaq üçün yerli İM komitəsi və ya QXT-dən biri ilə danış. Biz sahib olduğlarımızı başqalarına verməsək, onları saxlaya bilmərik. İctimaiyyətə məlumat komitəsində xidmət bizə tam olaraq bunu etməyə imkan verir.